

प्रेषक,

मुख्य राजस्व आयुक्त,
उत्तराखण्ड देहरादून।

सेवा में,

समस्त जिलाधिकारी,
उत्तराखण्ड।

दिनांक : ६ जून २०११

विषय: भूलेख कम्प्यूटरीकरण योजना के अन्तर्गत कम्प्यूटर उपकरण, यू०पी०एस० व अन्य हार्डवेयर उपकरण आदि के ए०एम०सी० के सम्बन्ध में।

महोदय,

उपर्युक्त विषय के क्रम में अवगत कराना है कि भूलेख कम्प्यूटरीकरण योजना के अन्तर्गत पूर्व में कराई गई ए०एम०सी० की अवधि समाप्त होने पर पुनः तहसील/जनपद एवं राज्य स्तरीय भूलेख कम्प्यूटर केन्द्रों के लिए पूर्व शर्तों/दरों पर आधारित ए०एम०सी० दि० ०१-०६-२०११ से एक वर्ष की अवधि के लिए मै० HCL INFOSYSTEMS LTD. एवं मै० UNILINE ENERGY SYSTEMS (P)LTD. देहरादून से अनुबन्ध किया गया है। अनुबन्ध पत्रों की प्रतियां संलग्न है।

२. इस सम्बन्ध में दि० ०५-०५-२०११ को उक्त परियोजना के सम्बन्ध में अपर मुख्य राजस्व आयुक्त, उत्तराखण्ड की अध्यक्षता में आयोजित बैठक की कार्यवाही के कार्यवृत्त की छायाप्रति भी संलग्न कर इस निर्देश के साथ प्रेषित की जा रही है कि अनुबन्ध पत्र की शर्तों के अनुसार उक्त फर्मों द्वारा प्रस्तुत देयकों के ८० प्रतिशत धनराशि का भुगतान प्रत्येक त्रैमास की समाप्ति के पश्चात जिला स्तरीय समितियों से यथासमय कर दिया जाय। इसके साथ ही उक्त फर्मों का अवशेष भुगतान कार्य सन्तोषजनक पाये जाने के पश्चात तत्काल कर दिया जाय। बैठक में लिए गये निर्णय के अनुसार राज्य स्तरीय डाटा केन्द्र (मुख्य राजस्व आयुक्त कार्यालय) के संचालन हेतु कोष की व्यवस्था न होने के कारण राज्य स्तरीय डाटा केन्द्र के त्रैमासिक बिलों का भुगतान जनपद देहरादून, हरिद्वार, उधमसिंहनगर एवं नैनीताल द्वारा क्रमशः प्रथम, द्वितीय, तृतीय एवं चतुर्थ त्रैमास के पश्चात इस स्तर से बिलों का सत्यापन उपरान्त किया जायेगा।

३. उक्त बैठक की कार्यवाही के बिन्दु संख्या-३ सी०एल०आर०-डी०आई०टी० (भारत सरकार) परियोजना मद में शेष धनराशि के उपयोग के सम्बन्ध में जिलाधिकारी देहरादून से अपेक्षा है कि इस मद में अवशेष धनराशि के सापेक्ष जनपद देहरादून हेतु कम्प्यूटर हार्डवेयर, सॉफ्टवेयर व इससे सम्बन्धित सहवर्ती उपकरणों से सम्बन्धित मांग का प्रस्ताव एन०आई०सी० के तकनीकी रिपोर्ट सहित तत्काल इस कार्यालय को उपलब्ध करवा दें।

4. महालेखापरीक्षक द्वारा भूलेख कम्प्यूटरीकरण योजनान्तर्गत आडिट टिप्पणी में उल्लिखित आपत्तियों का निराकरण प्रभावी ढंग से कराया जाय। जनपद अल्मोड़ा द्वारा जिला भूलेख प्रबन्धन एवं अनुरक्षण समिति का वर्ष 2009-10 तक का आडिट सी0ए0 से करवा लिया गया है। शेष जनपदों से अपेक्षा की जाती है कि वे भी इसप्रकार की कार्यवाही अपने स्तर पर करने का कष्ट करें। जनपद स्तर पर कियोस्क मशीन पर सुचारु रूप से कार्य को दृष्टिगत रखते हुये ए0एम0सी0 में भी प्राविधान किया गया है। इसके साथ ही जनपद स्तरीय डाटा सेन्टर को भी एन0आई0सी0 के सहयोग से Uptodate कर लिया जाय।

इसके अतिरिक्त समस्त जिलाधिकारीगण से अपेक्षा है कि उक्त फर्मों द्वारा प्रस्तुत अनुबन्ध पत्रों में उल्लिखित शर्तों/दरों के आधार पर एवं कार्यवृत्त में उल्लिखित बिन्दुओं के अनुरूप जिला स्तर पर कार्यवाही सुनिश्चित कर ली जाय।
संलग्न-यथोपरि।

भवदीय,

(पी0सी0 शर्मा)
मुख्य राजस्व आयुक्त,
उत्तराखण्ड देहरादून।

संख्या एवं दिनांक तदैव।

प्रतिलिपि— निम्नांकित को सूचनार्थ एवं आवश्यक कार्यवाही हेतु प्रेषित।

- 1— मै0 HCL INFOSYSTEMS LTD. देहरादून।
- 2— मै0 UNILINE ENERGY SYSTEMS (P)LTD. देहरादून।
- ✓ 3— जिला सूचना विज्ञान अधिकारी, एन0आई0सी0 सचिवालय परिसर, देहरादून।
- 4— अनुसचिव, उत्तराखण्ड शासन, राजस्व विभाग, देहरादून।

(पी0सी0 शर्मा)
मुख्य राजस्व आयुक्त,
उत्तराखण्ड देहरादून।